

1. இந்திய சைகை மொழி அகராதியின் (Indian Sign Language Diction -ary) மூன்றாவது பதிப்பில், எத்தனை சொற்கள் இடம்பெற்றுள்ளன?

அ) 5,000

ஆ) 10,000 ✓

இ) 3,000

ஈ) 4,500



✓ இந்திய சைகை மொழி அகராதியின் மூன்றாம் பதிப்பை மத்திய சமூக நீதி மற்றும் அதிகாரமளித்தல் துறை அமைச்சர் தாவர்சந்த் கெலாட் வெளியிட்டார். இந்தப் பதிப்பில், தினசரி வாழ்வில் பயன்படுத்தக்கூடிய 10,000 சொற்களும் கல்வி, சட்டம், மருத்துவம் உள்ளிட்ட தொழில்நுட்ப சொற்களும் இடம்பெற்றுள்ளன. 2019 இல் வெளியிடப்பட்ட அகராதியின் இரண்டாவது பதிப்பில் 6,000 சொற்களும், 2018 இல் வெளியிடப்பட்ட முதல் பதிப்பில் 3,000 சொற்களும் இடம்பெற்றிருந்தன.

2. கீழ்க்காணும் யாருக்கு, 'SKOCH ஆண்டின் சிறந்த முதலமைச்சர் விருது' வழங்கப்பட்டுள்ளது?

அ) எடப்பாடி க. பழனிசாமி

ஆ) பினராயி விஜயன்

இ) மம்தா பானர்ஜி

ஈ) Y S ஜெகன் மோகன் ரெட்டி ✓



✓ ஆந்திர பிரதேச மாநில முதலமைச்சர் Y S ஜெகன் மோகன் ரெட்டிக்கு, 'SKOCH ஆண்டின் சிறந்த முதலமைச்சர் விருது' வழங்கப்பட்டுள்ளது. நாட்டில் உள்ள பல்வேறு மாநில அரசுகளால் செயல்படுத்தப்பட்டு வரும் திட்டங்களின் முடிவுகள் குறித்த ஆண்டாய்வின் அடிப்படையில் இந்த விருது வழங்கப்பட்டுள்ளது. ஆந்திர பிரதேச மாநிலத்தில் 123 க்கும் மேற்பட்ட திட்டங்கள் செயல்படுத்தப்பட்டுள்ளன.

3. பன்னாட்டு சூரிய ஆற்றல் கூட்டணியின் (ISA) அடுத்த தலைமை இயக்குநராக தேர்ந்தெடுக்கப்பட்டுள்ளவர் யார்?

அ) அஜய் மாத்ரா ✓

ஆ) உபேந்திர திரிபாதி

இ) அஜய் குமார் பல்லா

ஈ) சுபாஷ் சந்திர குந்தியா



✓ இந்தியா பரிந்துரைத்த அஜய் மாத்ரா, பன்னாட்டு சூரிய ஆற்றல் கூட்டணியின் அடுத்த தலைமை இயக்குநராக தேர்ந்தெடுக்கப்பட்டார். அவர், கடந்த 2017 முதல் தலைமை இயக்குநராக பணியாற்றிவரும் உபேந்திர திரிபாதியை அடுத்து இப்பதவிக்கு நியமிக்கப்பட்டுள்ளார். தற்போது, புது தில்லியைச் சார்ந்த ஆற்றல் & ஆராய்ச்சி நிறுவனத்தின் தலைவராக அஜய் மாத்ரா பணியாற்றி வருகிறார்.

4. இந்தியாவில், பின்வரும் எவ்விடத்தில், பேராமைகளின் கூடுகள் உள்ளன?

அ) கோவா

ஆ) ஒடிஸா

இ) அந்தமான் & நிக்கோபார் ✓

ஈ) மேற்கு வங்கம்



✓ எழுவகை கடலாமைகளிலேயே பேராமைகள்தாம் மிகப்பெரியவை. அவை, ஆர்க்டிக் மற்றும் அண்டார்டிக் தவிர அனைத்து கடல்களிலும் காணப்படுகின்றன. இந்தியப் பெருங்கடலில், இந்தோனேசியா, இலங்கை மற்றும் அந்தமான் & நிக்கோபார் தீவுகளில் அவை கூடுகட்டுகின்றன. சுற்றுலா ஊக்குவிப்பு & துறைமுக மேம்பாட்டுக்கான அரசாங்கத்தின் திட்டங்கள் இந்த இனத்தை அச்சுறுத்தும் வகையில் அமைந்துள்ளன.

✓ எனவே, அவற்றை இந்திய வனவுயிரி பாதுகாப்பு சட்டம், 1972 இன் அட்டவணை I இன் கீழ் பட்டியலிடுவதன்மூலம் அவற்றுக்கு சட்டப்பூர்வ வகையில் பாதுகாப்பு அளிக்கப்படுகிறது.

5. மாண்டு திருவிழா கொண்டாடப்படுகிற மாநிலம் எது?

அ) குஜராத்

ஆ) மத்திய பிரதேசம் ✓

இ) ஆந்திர பிரதேசம்

ஈ) ஒடிஸா



✓ மூன்றுநாள் நடைபெறும் 'மாண்டு விழா' வானது வரலாற்றுப் புகழ்பெற்ற நகரமான மாண்டுவில் தொடங்கியது. டைனோ அட்வெஞ்சர் பூங்கா & புதைபடிவ அருங்காட்சியகத்தையும் அம்மாநிலம் திறந்துவைத்துள்ளது. மாண்டு விழாவின் போது, உள்ளூர் கைவினைஞர்களை ஊக்குவிப்பதற்காக கைவினைப்பொருட்கள் காட்சிப்படுத்தப்படுகின்றன.

✓ 24 தொன்மா முட்டைகள் மற்றும் தொன்மாக்களின் பல்வேறு புதைபடிவ -ங்களைக் காட்சிப்படுத்தும் நாட்டின் முதல் நவீன புதைபடிவ பூங்காவா -க இந்த டைனோசர் பூங்கா அமைந்துள்ளது.

6. நாடு முழுவதுமுள்ள கவிஞர்கள் தங்கள் கவிதைகளை ஒதிக்க காண்பிக்கும், 'முனைவு' என்ற நிகழ்வை ஏற்பாடு செய்யவுள்ள மத்திய அமைச்சகம் எது?

அ) கல்வி அமைச்சகம்

ஆ) கலாச்சார அமைச்சகம்

இ) சிறுபான்மையினர் நலத்துறை அமைச்சகம் ✓

ஈ) வெளியுறவு அமைச்சகம்



✓ மத்திய சிறுபான்மையினர் நலத்துறை அமைச்சகமானது, 'முனைவு' என்ற நிகழ்வை ஏற்பாடு செய்யவுள்ளது. இதில், நாடு முழுவதும் உள்ள புகழ்பெற்ற கவிஞர்கள் தங்கள் கவிதைகளை ஒதிக்காண்பிப்பார்கள்.

✓ 'ஒரே பாரதம், ஒப்பிலா பாரதம்' என்ற கருப்பொருளில் 2021 பிப்ரவரி 20 அன்று இந்நிகழ்வு நடத்தப்படவுள்ளது. கவியரங்க நிகழ்வாக கருதப்படும் 'முனைவு', இந்திய பாகிஸ்தான் கலாச்சாரத்தின் ஒருபகுதியாக பார்க்கப் -படுகிறது. இந்தியாவின் கலை மற்றும் கலாச்சாரம் குறித்து இளைய தலைமுறையினருக்கு விழிப்புணர்வு ஏற்படுத்துவதை இக்கவியரங்க நிகழ்வு தனது நோக்கமாகக் கொண்டுள்ளது.

7. 'பே ஜல் சர்வேவுன்' என்பது பின்வரும் எந்த மத்திய அமைச்சகத்தின் முன்முயற்சியாகும்?

அ) ஊரக வளர்ச்சி அமைச்சகம்

ஆ) வீட்டுவசதி & நகர்ப்புற விவகாரங்கள் அமைச்சகம் ✓

இ) ஜல் சக்தி அமைச்சகம்

ஈ) உழவு மற்றும் உழவர் நல அமைச்சகம்



✓ வீட்டுவசதி மற்றும் நகர்ப்புற விவகாரங்கள் அமைச்சகமானது சமீபத்தில் ஜல் ஜீவன் - நகர்ப்புற இயக்கத்தின்கீழ், 'பே ஜல் சர்வேவுன்' என்ற ஆய்வை அறிமுகப்படுத்தியது. ஆக்ரா, பதலாப்பூர், புவனேசுவரம், சுரு, கொச்சின், மதுரை, பாட்டியாலா, ரோதக், சூரத் மற்றும் தும்கூர் ஆகிய 10 நகரங்களில் இந்த ஆய்வு சோதனை அடிப்படையில் நடத்தப்படுகிறது. நீர் வழங்கல், கழிவுநீரை மறுசுழற்சி செய்து பயன்படுத்துதல் மற்றும் நீர்நி -லைகளை வரைபடமாக்கல் ஆகியவற்றை இது மதிப்பீடு செய்யும்.

8. உலக பெட்ரோகோல் மாநாடு & உலக எதிர்கால எரிபொருள் உச்சிமாநாடு ஆகியவை நடத்தப்பட்ட நகரம் எது?

அ) மும்பை

ஆ) வாரணாசி

இ) புது தில்லி ✓

ஈ) பெங்களூரு



✓ 11ஆவது உலக பெட்ரோகோல் மாநாடு மற்றும் உலக எதிர்கால எரிபொ -ருள் உச்சிமாநாட்டின் கூட்டு மாநாடு புது தில்லியில் நடத்தப்பட்டது. இக் கூட்டு மாநாட்டில், மத்திய பெட்ரோலியம் மற்றும் இயற்கை எரிவாயு அமைச்சர் தர்மேந்திர பிரதான் உரையாற்றினார். BS-VI எரிபொருளை உற்பத்தி செய்வதற்கான ஆலைகளை மேம்படுத்துதற்காக, எண்ணெய் துறையிலுள்ள பொதுத்துறை நிறுவனங்கள், ₹34,000 கோடி நிதியை முதலீடு செய்துள்ளன என்று அவர் அப்போது எடுத்துரைத்தார்.

9. இந்திய விலங்குகள் நல வாரியத்தால் வழங்கப்பட்ட 2021ஆம் ஆண்டிற்கான, 'பிராணி மித்ரா' விருதை வென்றவர் யார்?

அ) தியடோர் பாஸ்கரன்

ஆ) S சின்னி கிருஷ்ணா

இ) கௌரி மௌலேகி

ஈ) அஞ்சலி கோபாலா



- ✓ இந்திய புற கிராஸ் அமைப்பின் இணை நிறுவனர் S சின்னி கிருஷ்ணாவுக்கு இந்திய விலங்குகள் நல வாரியம், 2021ஆம் ஆண்டிற்கான மதிப்புமிக்க 'பிராணி மித்ரா' விருதை வழங்கியுள்ளது.
- ✓ மத்திய மீன்வளத்துறை, கால்நடை பராமரிப்பு மற்றும் பால்வளத்துறை அமைச்சர் கிரிராஜ் சிங், S சின்னி கிருஷ்ணாவுக்கு விலங்குகளுக்கான அவரின் வாழ்நாள் சேவைக்காக இந்த விருதை வழங்கினார். இந்த விருது, விலங்கு நலனில் அக்கறை செலுத்துவோருக்கு வழங்கப்படும் நாட்டின் மிகவுயர்ந்த விருதாகும்.

10. கடல் பொருளாதார வரைவுக் கொள்கையை வெளியிட்டுள்ள மத்திய அமைச்சகம் எது?

அ) மீன்வளத்துறை, கால்நடை பராமரிப்பு & பால்வளத்துறை அமைச்சகம்

ஆ) புவி அறிவியல் அமைச்சகம்

இ) ஜல் சக்தி அமைச்சகம்

ஈ) வெளியுறவு அமைச்சகம்



- ✓ கடல் பொருளாதார வரைவுக் கொள்கை வெளியிட்டுள்ள மத்திய புவி அறிவியல் அமைச்சகம், பலதரப்பினரின் ஆலோசனையை கேட்டுள்ளது. நாட்டிலுள்ள கடல் வளத்தை ஆக்கபூர்வமான முறையில் பயன்படுத்தி, பொருளாதாரத்தை அதிகரிப்பது பற்றிய வரைவுக்கொள்கையை மத்திய அரசு உருவாக்கியுள்ளது. இதில் கடல் வளத்தை பயன்படுத்தி கொள்வது தொடர்பான தொலைநோக்கு மற்றும் உத்திகள் இடம்பெற்றுள்ளன. இது ஏழு கருப்பொருள் பகுதிகளையும் அங்கீகரித்துள்ளது.

தமிழ்நாடு நடப்பு நிகழ்வுகள்

- ✓ புதுமையான உள்நாட்டு தொழினுட்பங்களை வெற்றிகரமாக விற்பனை செய்ததற்காக, தமிழ்நாட்டைச் சேர்ந்த இரண்டு நிறுவனங்கள் உட்பட 12 நிறுவனங்கள் தேசிய தொழில்நுட்ப விருதுகளுக்கு தெரிவாகியுள்ளன.
 1. குறு, சிறு, நடுத்தர தொழில் பிரிவில் சென்னையைச் சேர்ந்த எஸ்.வி.பி. லேசர் டெக்னாலஜிஸ் பிரைவேட் லிமிடெட் நிறுவனம் தேர்வு செய்யப்பட்டுள்ளது.
 2. குறு, சிறு, நடுத்தர தொழில் பிரிவில், தஞ்சாவூரைச் சேர்ந்த அல்ஹல் ஆர் நியூட்ரா பார்ம்ஸ் லிட் தேசிய விருதுக்கு தேர்வு செய்யப்பட்டுள்ளது. இந்நிறுவனம் நுண் நீர் பாசிகளில் இருந்து டோகோசஹெக்ஸனோயிக் அமிலம் என்ற ஒமேகா-3 என்ற கொழுப்பு அமிலத்தை தயாரிக்கும் பசுமை தொழில்நுட்பத்தை உருவாக்கியுள்ளது.
- ✓ தமிழ்நாட்டில் ஊரகத் தொழில்கள் துறையை (MSME) மேம்படுத்தும் வகையில் தனித்த கொள்கை வெளியிடப்பட்டுள்ளது. இந்தக் கொள்கையின் வழியே வரும் 2025ஆம் ஆண்டுக்குள் ₹2 லட்சம் கோடி அளவுக்கு முதலீடுகளை ஈர்க்க முடியும். மேலும், ₹20 இலட்சம் பேருக்கு புதிய வேலைவாய்ப்புகளை அளிக்க இலக்கு நிர்ணயிக்கப்பட்டுள்ளது.